



# ክዲስ ዘመን

ማክሰኞ

82ኛ ዓመት ቁጥር 143 ጥር 23 ቀን 2015 ዓ.ም ምጋ 10.00

ብዕራችን ለኢትዮጵያ ህዳሴ ይተጋል!

## ቅንጅታዊ የመሰረተ ልማት ግንባታ አሰራር ባለመፈጠሩ እንደአገር ከፍተኛ ጉዳት እየደረሰ ነው

ገገነት ተስፋማርያም

አዲስ አበባ፡- ቅንጅታዊ የመሰረተ ልማት ግንባታ አሰራር ባለመፈጠሩ እንደ አገር ከፍተኛ ጉዳት እየደረሰ መሆኑን በሕዝብ ተወካዮች ምክር ቤት የመንግሥት ወጪ አስተዳደርና ቁጥጥር ጉዳዮች ቋሚ ኮሚቴ ገለጸ። ጉዳዩ በዋናነት የሚመለከተው የከተማ ልማትና መሰረተ ልማት ሚኒስቴር ለችግሩ የሚመጡ ከፍተኛ ትኩረት ሊሰጠው እንደሚገባም ቋሚ ኮሚቴው አሳስቧል።

በሕዝብ ተወካዮች ምክር ቤት የመንግሥት ወጪ አስተዳደርና ቁጥጥር ጉዳዮች ቋሚ ኮሚቴ በፌዴራል ዋና ኢትዮጵያ መስሪያ ቤት በቀረበው የተቀናጀ የመሰረተ ልማት ግንባታና ዝርጋታ አፈጻጸም በተመለከተ የ 2013/14 በጀት ዓመት የከዋኔ ኦዲት ሪፖርት ላይ ጥያቄ ተነስቷል።

በከዋኔ ኦዲት መሰረት በመንገድ፣ መብራት፣ ውሃ ልማትና ቴሌኮም መሰረተ ልማት ግንባታዎች ላይ ቅንጅታዊ አሰራር ባለመኖሩ እንዲሁም የሰራውን ሌላው ያፈረሰ፤ በዚህም በርካታ የአገር ሀብት ለውድመት እየተጋለጠ ነው ሲሉ የመንግሥት ወጪ አስተዳደርና ቁጥጥር ጉዳዮች ቋሚ ኮሚቴ ሰብሳቢ አቶ ክርስቲያን ታደሰ ገልጸዋል።

የከተማ ልማትና መሰረተ ልማት ሚኒስትር የፌዴራል መሰረተ ልማት አልሚ ተቋማት ግንባታዎቻቸው ቅንጅት እንዲኖረው ማድረግ ነበረበት። ነገር ግን ተቋሙ የመሰረተ ልማት ቅንጅት መፍጠር ባለመቻሉ ሥልጣኑን በአግባቡ



እየተጠቀመበት አይደለም ብለዋል። የአገር ሀብት እንዲባከን ምክንያት የሆነውን ችግር መቅረፍ ዋና የሚኒስቴር መስሪያ ቤቱ የሥራ ትኩረት ሊሆን ይገባል ሲሉ አቶ ክርስቲያን አሳስበዋል። የቋሚ ኮሚቴው ምክትል ሰብሳቢ ወይዘሮ አራሬ ሞሲሳ በበኩላቸው፤ ሚኒስቴር መስሪያ ቤቱ ባለፉት

ሁለት ዓመታት ቅንጅታዊ መሰረተ ልማት ግንባታ ለማምጣት በአሰራርም ሆነ በሕግ የተደገፈ ተጨባጭ ስራ አለመኖሩን የሚያስወቅሱ መሆኑን አንስተዋል። መንገድ ሲገነባ የቴሌ. አሊያም የውሃ መሰረተ ልማቶች ላይ ጉዳት የሚደርስ ከሆነ የሚኒስቴር መስሪያ ቤቱ ቅንጅታዊ የመሰረተ ልማት ... ወደ ገጽ 4 ዞሯል

**ደርባ ሚድሮክ ሲሚንት ኃ/የተ/የግል ማህበር**

በልዩ የደርባ ሲሚንት መስመር 8688 ወይም  
 - 0111 26 26 27 - 0922 11 53 24/26  
 - 0111 26 26 28 - 0922 72 74 48/49  
 - 0111 26 26 29 - 0922 72 38 70  
 - 0111 26 26 30 - 0922 72 38 72  
 ፋክስ:- 0111 26 23 45 እና  
 0111 26 23 18

**ይዘቱን**  
 ደረጃቸውን ጠብቆ የምናመርታቸውን ጥራት ያላቸው የሲሚንት ምርቶች ቤት ወይም ፕሮጀክት ደጃፍ ላይ ያለውን ውረድ በደርባ ትራንስፖርት ኃ.የተ.የግ.ማ አማካይነት እናቀርባለን።

**ነገን ዛሬ እንሥራ**



**147 የፌዴራል ተቋማት የ400 ቢሊዮን ብር የግዢ ጥያቄ አስገብተዋል**

**- 74ቱ በኤሌክትሮኒክስ ሥርዓት ግዢ ለመፈጸም ተመዝግበዋል**

**ማርቅስ በላይ**

አዲስ አበባ፡- በተያዘው በጀት ዓመት 147 የፌዴራል ተቋማት የ400 ቢሊዮን ብር የግዢ ጥያቄ ማቅረባቸውን የመንግሥት ግዢና ንብረት ባለሥልጣን አስታወቀ። 74 የፌዴራል ተቋማት በኤሌክትሮኒክስ ሥርዓት ግዢ ለመፈጸም መመዘገባቸውንም ጠቁሟል። የግዢና ንብረት ባለሥልጣን ዋና ዳይሬክተር አቶ ሀጂ ኢብሳ ለኢትዮጵያ ፕሬስ ድርጅት እንደገለጹት፤ በበጀት ዓመቱ እንደ አገር ከተበጀተው 746 ቢሊዮን ብር ውስጥ 560 ቢሊዮን ብር ለግዢ የሚውል ሲሆን እስካሁን 147 ተቋማት የ400 ቢሊዮን ብር ግዢ ለመፈጸም እቅድ አስገብተዋል። በዚህም ከቀላል እስከ ከባድ የመሰረተ ልማት፣ ኮምፒውተርና የኤሌክትሮኒክስ ዕቃዎች እንዲሁም የደንበ ልብስና የተለያዩ ምርቶችን እንደተቋማቱ ፍላጎት ግዢ ይፈጸማል ብለዋል። እንደ ዳይሬክተሩ ገለጻ የግዢ ሥርዓቱ ዘመናዊ እንዲሆን በማድረግ 1 ሺ80 ለሚሆኑ የፌዴራልና የክልል የግዢ ባለሙያዎች ሥልጠና በመስጠት በባለፈው ዓመት በዘጠኝ ተቋማት ላይ ብቻ የተጀመረው የመንግሥት የኤሌክትሮኒክስ ግዢ ሥራዓት በአሁኑ ወቅት ወደ 74 የፌዴራል መሥሪያ ቤቶች ለማሳደግ ተችሏል ብለዋል። 65 ተቋማትም ሙሉ በሙሉ ግዢያቸውን

147 የፌዴራል ተቋማት ... ወደ ገጽ 4 ዞሯል



**ንግድ ባንክ በሕጋዊ መንገድ የውጭ ምንዛሬ መሳክ የሚያስችል መተግበሪያ ይፋ አደረገ**

**ሂሳን ወንድምነው**

አዲስ አበባ፡- በሕገወጥ መንገድ ወደአገር የሚገባውን የውጭ ምንዛሬ በሕጋዊ መንገድ መላክ የሚያስችል “ኢትዮ ዳይሬክት” የተሰኘ ዲጂታል የውጭ ምንዛሬ መላኪያ መተግበሪያ ጥቅም ላይ ማዋል መጀመሩን የኢትዮጵያ ንግድ ባንክ አስታወቀ።

ንግድ ባንክ ... ወደ ገጽ 4 ዞሯል



## ኢትዮ ቴሌኮም አዳዲስ አገልግሎቶችን በይፋ አስጀመረ

**ሳሙኤል ወንድሰን**

አዲስ አበባ፡- ኢትዮ ቴሌኮም የከላውድ፣ የሙዚቃ ስትሪሚንግ እና የቴሌድራይቭ የሞባይል መረጃ ቋት አገልግሎቶችን ከአጋሮች ጋር ስምምነት በመፈጸም በትናንትናው አለት በይፋ አስጀምሯል። ተቋሙ ከመደበኛ አገልግሎት ባሻገር ለግለሰብና ለድርጅት ደንበኞች አስተማማኝና ደህንነታቸው የተጠበቁ የዲጂታል አገልግሎቶችን ተግባራዊ ለማድረግ እየሰራ ነው።

ኢትዮ ቴሌኮም ... ወደ ገጽ 4 ዞሯል

**አዳማ ቆርቆሮ ፋብሪካ**  
**Adama Steel Factory**

**Our Products**

GI-Coil, Color Coil, Tiles, Ega, Sky Tiles, Corrugated Sheet, Curving, Ridge, Sky Ridge, V-Gutter, Accessories

Tel: 0920 65 65 65 / 0940 60 60 60 / 0940 80 80 80  
 0940 81 81 81 / 0940 90 90 90 / 0979 06 06 06

**“ዳያስጉራው በንግድ፣ በኢንቨስትመንትና በዕውቀት ሽግግር ላይ በትኩረት እየሠራ ነው”**

- አርቲስት ዘለቀ ገሠሠ የአዲስ አበባ ዳያስጉራ ማኅበር ፕሬዚዳንት

**ገጽ 2**



# “ሩሲያ ከኢትዮጵያ ጋር ያላትን ግንኙነት እጠናክራ ትቀጥሳለች”

- በኢትዮጵያ የሩሲያ አምባሳደር

### በጋዜጣው ሪፖርተር

አዲስ አበባ፡- ሩሲያ ከኢትዮጵያ ጋር ያላትን ግንኙነት ይበልጥ አጠናክራ እንደምትቀጥል በኢትዮጵያ የሩሲያ አምባሳደር ኢቭኒኒ ተርኪሂን ገለጹ።

የፌዴሬሽን ምክር ቤት አፈ-ገባኤ አገኘሁ ተሻገር በኢትዮጵያ የሩሲያ አምባሳደር ኢቭኒኒ ተርኪሂን በጽህፈት ቤታቸው ተቀብለው አነጋግረዋል።

በውይይታቸው በኢትዮጵያና ሩሲያ መካከል በተለያዩ ዘርፎች ያለውን አዎንታዊ ትብብር አጠናክሮ ማስቀጠል አስፈላጊ መሆኑን ማንሳታቸው ተገልጿል።

በዚህም ጊዜ አፈ-ገባኤ አገኘሁ ተሻገር ኢትዮጵያ ለግጭት አፈታት ተግባራዊነት እየሠራች መሆኑን ጠቅሰው በሰሜን የኢትዮጵያ ክፍል ተከሰቶ በሠላም የተቋጩ ግጭት የዚህ ተግባራዊነት ማሳያ ነው ብለዋል።

በኢትዮጵያ የጦር መሳሪያ ድምፅ የማይሰማበትና ዘላቂ ሰላም በፅኑ መሰረት ላይ እንዲተካ ሰፋፊ ስራዎች እየተከናወኑ መሆኑን አፈ-ገባኤው ለአምባሳደሩ አብራርተው ላቸዋል።

አምባሳደር ኢቭኒኒ ተርኪሂን በበኩላቸው ሩሲያ እንደትናገቱ ሁሉ ከኢትዮጵያ ጋር ያላትን ግንኙነት ይበልጥ አጠናክራ እንደምትቀጥል ገልጸዋል።

የፌዴሬሽን ምክር ቤት እና በሩሲያ የላይኛው ምክር ቤት (የፌዴሬሽን ምክር ቤት) መካከል ያለው መልካም ትብብር ወደ ላቀ ደረጃ መሸጋገር እንዳለበትም በውይይታቸው ወቅት ተጠቁሟል።

ለትብብሩ መጠንከር ደረጃ ዘንድ በቅርቡ በሞላኮ በሚካሄደው የሩሲያና አፍሪካ ምክር ቤቶች ጉባዔ ላይ አፈ-ገባኤ አገኘሁ እንዲሳተፉ ከሩሲያ ፌዴሬሽን የተላከውን የጥሪ ደብዳቤ ማስረከባቸውን ከፌዴሬሽን ምክር ቤት የተገኘው መረጃ ያመለክታል።



# የኢትዮጵያ ፕሬዝዳንት ደርጅት የጀመራቸውን የሪፎርም ሥራዎች ወደላቀ ምዕራፍ ለማሸጋገር በክሊሳ ምዕራፍ ላይ እንደሚገኝ ተገለጸ

### ዳግማዊት ገርማ

አዲስ አበባ፡- ዕለታዊ ዜናን እየዘገበ አገራዊ ታሪክን የመሰነድ ተልዕኮን ይዞ የሚንቀሳቀሰው የኢትዮጵያ ፕሬዝዳንት ደርጅት የሪፎርም ሥራዎችን በአግባቡ በመተግበር ወደላቀ ምዕራፍ ለማሸጋገር በአዲስ ምዕራፍ ላይ እንደሚገኝና በይዘት ተነባቢነት፣ ገቢን በማሳደግና በመሰብሰብም አመርቂ ውጤት ማስመዘገቡ ተገለጸ።

የኢትዮጵያ ፕሬዝዳንት ደርጅት ስራተኞችና አመራሮች የተቋሙን የግማሽ ዓመት ስኬቶች፣ ተግባራዊነትና ቀጣይ የትኩረት አቅጣጫዎች አፈፃፀም ትናንት በድርጅቱ መሰብሰቢያ አዳራሽ ገምግመዋል።

የግማሽ ዓመቱን አፈጻጸም ለድርጅቱ ስራተኞች ያቀረቡት የኢትዮጵያ ፕሬዝዳንት ደርጅት የዋና ሥራ አስፈጻሚና የቦርድ ጽህፈት ቤት ኃላፊ አቶ ኤፍሬም ተክሌ እንደገለፁት፣ ተቋሙ በግማሽ ዓመቱ ተነባቢና ተጽዕኖ ፈጣሪ የይዘት ሥራዎችን በመስራት ስኬቶች ማስመዘገቡን ገልጸዋል። ከዚህም ጋር ተያይዞ እውቅ ምሁራን፣ አምባሳደሮች እና ዲያስፖራዎች ለፖሊሲ ግብዓት የሚሆኑ አርቲስቶችን በህትመት ውጤቶች ላይ አውጥተዋል። አሻራ ቁጥር አንድ መጽሐፍን በስድስት የአገር ውስጥና በአንድ የውጭ ቋንቋ እኩይሁም አሻራ ቁጥር ሁለት እና፣ የኢትዮጵያ ውሎ ከ24 እስከ 24 የመሳሰሉ መጽሐፍትን አሳትሞ ለንባብ በቅተዋል። ከዚህም በተጨማሪ ከ1933 ዓ.ም የኢትዮጵያ ታሪኮችን የያዘ ቤተ-መጻሕፍት በአዲስ መልክ በማደራጀት ክፍት ማድረግ በጥንካሬ አንስተውታል።

የደንበኞች አገልግሎትን በማጠናከር ጠዋት ከሁለት ሰዓት ጀምሮ የምሳ ሰዓትን በመጨመር እንዲሁም ቅዳሜ ሙሉ ቀን አገልግሎት መስጠቱን ለሥራ ስራተኞች ምቹ የሥራ አካባቢ መፍጠር የሚያስችል የቢሮ የውስጥና የውጭ ግንባታ ሥራዎች መከናወናቸው ከገቢ አንጻርም ከዕቅዱ በላይ ማከናወኑ የተቋሙ ጥንካሬዎች እንደሆኑ አቶ ኤፍሬም ጨምረው ተናግረዋል።

የድርጅቱ ዋና ስራ አስፈጻሚ አቶ ጌትነት ታደሰ በበኩላቸው፣ ድርጅቱ ባለፉት ስድስት ወራት በይዘት ተነባቢነት፣ ገቢን በማሳደግና በመሰብሰብም አመርቂ ውጤት ማስመዘገቡን አመለክተው ተቋሙ



ሸ ት ጌትነት ታደሰ

ፎቶ - ባሙኤል ተክላዬ

የሪፎርም ሥራዎች ወደላቀ ደረጃ ለማሸጋገር በአዲስ ምዕራፍ ላይ እንደሚገኝ ተናግረዋል። የተገኙ ውጤቶች የሁሉም ስራተኞችና አመራሮች ውጤቶች ናቸው ያሉት ዋና ስራ አስፈጻሚው ሰው ላይ መሰረት በሚል እንደ ተቋም የያዘው ፍልስፍና ውጤት ታይቶበታል። በአጀንዳ መሪነት የተሰሩ ሥራዎች ውጤታማና ተጠናክረው መቀጠል ያለባቸው ናቸው ሲሉ ተናግረዋል።

የኢ.ፕ.ድ የይዘት ዘርፍ ምክትል ዋና ስራ አስፈጻሚ አቶ ፍቃዱ ከተማ እንደተናገሩት ተቋሙ የይዘት መሻሻል ስራዎችን አከናውኗል። በተለይም የአስፈጻሚ አካላትን አሰራር ለአዘብ ግልጽ ለማድረግ የተጠየቁ እንዲሁም ፍትህ የተጓደለባቸውን አካላት ሃሳባቸውን የሚገልጹበትና መፍትሄ በሚያገኙበት የፍራዲኝ አምዶች ላይ ትኩረት አድርጎ እየሰራ ይገኛል ብለዋል። በቀጣይም ለጎብኪዎችና ለአገር ጠቃሚ የሆኑ የምርመራ ጋዜጠኝነት ስራዎች ተጠናክረው እንደሚቀጥሉ ገልጸዋል።

የምንሰራቸው ዜናዎች ለሌሎች ሚዲያዎች ጭምር የመረጃ ምንጭ እየሆኑ ነው ያሉት ምክትል ዋና ስራ አስፈጻሚ የሱዳን አገራት አምባሳደሮች በኢትዮጵያ ፕሬዝዳንት ደርጅት የህትመት ውጤቶች ላይ ሃሳባቸውን ማስፈራቸው የኢ.ፕ.ድን ተነባቢነት ያሳያል ብለዋል።

# “ዳያስፖራው በንግድ፣ በኢንቨስትመንትና በዕውቀት ሽግግር ላይ በትኩረት እየሠራ ነው”

- አርቲስት ዘለቀ ገሠሠ የአዲስ አበባ ዳያስፖራ ማኅበር ፕሬዚዳንት

### መካሊት ወንድሙን

አዲስ አበባ፡- የአዲስ አበባ ዳያስፖራ ማኅበር በንግድ፣ በኢንቨስትመንት እና በዕውቀት ሽግግር ላይ በትኩረት እየሠራ መሆኑን አስታወቀ።

የአዲስ አበባ ዳያስፖራ ማኅበር ፕሬዚዳንት አርቲስት ዘለቀ ገሠሠ ለኢትዮጵያ ፕሬዝዳንት ደርጅት እንደተናገረው፣ ማህበሩ በተለያዩ አካባቢዎች፣ አገራዊ እና ዓለም አቀፋዊ ሁኔታዎች ምክንያት በሙሉ አቅሙ እየሠራ አልነበረም።

ይሁን እንጂ በአገሪቱ በነበሩ አስቸጋሪ ጊዜያት የዳያስፖራው ማኅበረሰብ በተለያዩ አገራዊ ጉዳዮች ላይ ሲሳተፍ መቆየቱን አስታውሷል። በአሁኑ ጊዜም የተፈጠሩ ምቹ ሁኔታዎችን በመጠቀም በሙሉ አቅሙ መሥራት ጀምሯል ብሏል።

ከኢትዮጵያ ዳያስፖራ አገልግሎት ጋር በመተባበር ለአገርና ለአዘብ የሚጠቅሙ ሥራዎችን ለመሥራት መታቀዱን የገለጸው ፕሬዚዳንቱ፣ በተለይ ከአውስትራሊያ፣ ከአውሮፓ እና ከአሜሪካ ከሚገኙ ዳያስፖራዎች ጋር በቅርብ እየተሠራ መሆኑን አብራርቷል።

ከዚህም በተጨማሪም አብዛኛው ዳያስፖራ ወደ ማህበሩ እንዲቀላቀል ምቹ ሁኔታዎችን ለመፍጠር ጥረቶች እየተደረጉ ነው ብሏል።

እንደ አርቲስት ዘለቀ ገሠሠ፣ ማኅበሩ በፕብሊክ ዲፕሎማሲ፣ በገፅታ ግንባታ እና በሌሎችም አገራዊ ጉዳዮች ላይ ልዩ ትኩረት



ሰጥቶ እየሠራ ነው። በሰሜን ኢትዮጵያ ጦርነት ምክንያት በኢትዮጵያ ማዕቀብ እንዳይጣል ለመከላከል ከአሜሪካ ፖለቲከኞች እና የሴኔጎል አባላት ጋር በመነጋገር ሲሠራ እንደነበር ያነሳው አርቲስት ዘለቀ፣ የአንዳንድ ምዕራባውያንን ፀረ ኢትዮጵያ አቋም ለማስቀየር የማይናቅ ሚና እንደተጫወተም ጠቁሟል።

“የዳያስፖራው ማኅበረሰብ አገራዊ ሚናውን በኢትዮጵያ ጀግንነት ተወጥቷል” ያለው ፕሬዚዳንቱ፣ ማኅበሩ ተጨማሪ አገራዊ ጉዳዮች ላይ ተሳትፎው እንዲያደግ እየሠራ ይገኛል ብሏል።

በአገራዊ ምክክሩ ውስጥ ተሳትፎ ለማድረግ ከአገራዊ ምክክር ኮሚሽን ጋር በቅርብ እየሠራ እንደሚገኝም አክሎ ገልጿል።




















# ስፖርት



## ኢትዮጵያውያን በድል የደመቀባቸው የሳምንቱ የአትሌቲክስ ውድድሮች

### ቦጋስ አበበ

ያለፉት የሳምንቱ የዕለቶች ቀናት ከአውሮፓ እስከ አሜሪካ፣ ከኤሽያ እስከ አፍሪካ የአትሌቲክስ ዓለም በውድድሮች ሥራ በዝቅባቸው አልፏል። በቤት ውስጥ፣ በጎዳና ላይ፣ በማራቶንና አገር አቋራጭ ውድድሮች በርካታ የዓለማችን ከተሞች በሳምንቱ የዕለቶች ቀናት ፍክክሮችን ያስተናገዱ ሲሆን ኢትዮጵያውያን አትሌቶችም በብዙዎቹ ድል ቀንቷቸዋል።

ኢትዮጵያውያን አትሌቶች በድል ከደመቀባቸው ውድድሮች አንዱ በጀርመን ካርልስ የተካሄደው የዓለም የቤት ውስጥ የዙር ውድድር ነው። በዚህ ውድድር ኢትዮጵያውያን አትሌቶች በ3 ሺ ሜትር በሁለቱም ጾታ ድል ቀንቷቸዋል።

በሴቶች ኢትዮጵያውያን አትሌቶች ከአንድ እስከ አምስት ተከታትለው በመግባት ውድድሩን በበላይነት አጠናቀዋል። አትሌት ለምሳሌ ኃይሉ 8:37:55 በሆነ ሰዓት ቀዳሚ ሆኖ ስታጠናቅቅ፣ የ3ሺ ሜትር መስፍክል የዓለም ቻምፒዮና የብር ሜዳሊያ አሸናፊዋ አትሌት ወርቅውሃ ጌታቸው 8:37:98 በማጠናቀቅ ሁለተኛ ሆናለች። አትሌት ዳዊት ስዩም 8:39:20 ርቀቱን በማጠናቀቅ ሦስተኛ ሆኖ ጨርሷል። አትሌት ሚዛን ዓለም እና አትሌት ዘርፌ ወንድማዥ አራተኛና አምስተኛ ደረጃን በመያዝ ውድድራቸውን አጠናቀዋል።

በተመሳሳይ በወንዶች 3 ሺ ሜትር ውድድር አትሌት



አትሌት ስብደ ፈይሳ በካርልስ-ቪኪት ውስጥ ውድድር የቦታውን ክብረት በማሻሻል አሸናፊ ሆኖ ደረጃውን አጠናቀዋል።

አብዲላ ፈይሳ በ7:40:35 አሸናፊ ሲሆን የቦታውን ክብረት በማሻሻል ጭምር ነው። ሌላኛው ኢትዮጵያዊ አትሌት አዲሱ ግርማ 7:41:53 በመግባት ሦስተኛ ደረጃን ይዞ እንዳጠናቀቀ የዓለም አትሌቲክስ መረጃ ያመለክታል።

በሳምንቱ መጨረሻ ሌላኛው ተጠባቂ ውድድር በጃፓን አሳካ የተካሄደው የሴቶች ብቻ ማራቶን ሲሆን የአሸናፊነት ግምት ተሰጥቷት የነበረችው ኢትዮጵያዊት አትሌት ሄሸን ኃይሉ ድል ቀንቷታል። ሄሸን ውድድሩን ስታሸንፍ 2:21:13 ሰዓት ያስመዘገበች ሲሆን፣ ሌላኛዋ ኢትዮጵያዊት አትሌት መሠረት ጎላ በ2:22:12 ሰዓት ሁለተኛ ሆኖ አጠናቃለች። ጃፓንዊት ዩካ አንዶ 2:22:59 በሆነ ሰዓት ሦስተኛ ሆኖ

ውድድሩን የፈጸመች አትሌት ሆናለች። ተጠባቂ በነበረው የሞሮኮ ማራቶን ማራቶን ኢትዮጵያውያን አትሌቶች በተለይም በወንዶች ድል ባይቀናቸውም በሴቶች ከሁለት እስከ አራት ያለውን ደረጃ ይዘው አጠናቀዋል። ጠጅነሽ ገቢሳ 2:27:46 በማጠናቀቅ ሁለተኛ ሆናለች አትሌት ናት። ውብአለም አየለ በ2:29:01 እና ትንቢት ግደይ በ2:30:09 ሦስተኛና አራተኛ ሆነው ውድድሩን ያጠናቀቁ አትሌቶች ናቸው።

በታይላንድ የተካሄደውን የኮን ኪይን ማራቶን በወንዶች ኪንያዊው አትሌት ፖል ኢያኔ በ2:15:24 ቀዳሚ ሆኖ ሲያጠናቅቅ፣ ከሁለት እስከ ስድስት ያለውን ደረጃ ኢትዮጵያውያን አትሌቶች ተቆጣጥረውታል። በዚህም ኤቢሳ ታክለ 2:15:27፣ ደጅኔ ኃይሌ 2:15:48፣ ወንድወሰን ጥላሁን 2:16:19፣ ተሸመ ጌታቸው 2:17:21 ተከታትለው የገቡ ኢትዮጵያውያን አትሌቶች ሆነዋል።

በተመሳሳይ የሴቶች ውድድር ኢትዮጵያዊት ዝናሽወርቅ የኔው 2:49:04 በሆነ ሰዓት ድል የቀናት አትሌት ስትሆን ፋሲያዊት አትሌት አሌግዘንድራ ሞሮዞቫ 2:49:15 በማጠናቀቅ ሁለተኛ ሆናለች። ሌሊሴ ቢርና አለምፀሐይ አድባሩ ሦስተኛና አራተኛ ሆነው ያጠናቀቁ ኢትዮጵያውያን አትሌቶች ናቸው።

በስፔን ሲቪያ በተካሄደ የግማሽ ማራቶን ውድድር ደግሞ ኢትዮጵያዊው አትሌት አምደወርቅ ቀለልኝ 1:00:28 በሆነ ሰዓት አሸናፊ ሲሆን በሴቶች ኢትዮጵያውያን የሜዳሊያ ደረጃ ይዘው ማጠናቀቅ አልቻሉም።

## የጋዜጠኛ መሸሻ ወልዴ ሥርዓተ ቀብር ተፈጸመ

በጋዜጣው ሪፖርተር

በኢትዮጵያ ስፖርት ጋዜጠኝነት ያለፉትን 30 ዓመታት በታሪክነት ያገለገለው አንጋፋው ጋዜጠኛ መሸሻ ወልዴ ከትናንት በስተቀር በድንገት ሕይወቱ ማለፍ ይታወቃል። በትናንትናው ዕለትም የአዲስ አበባ ወጣቶች ስፖርት ቢሮ የሥራ ኃላፊዎች፣ የኢትዮጵያ አግሮ ኳስ ፌዴሬሽን ፕሬዚዳንት አቶ አሳይያስ ጂራ፣ የፕሪሚየር ሊግ አክሲዮን ማህበር አባላቶች፣ በርካታ የስፖርት ቤተሰቦችና የሙያ ባለደረጃ በተገኙበት ስርዓተ ቀብር በቀጩ መድኃኒዳለም ተፈልገዋል።

በስፖርት ጋዜጠኝነት ከ25 ዓመታት በላይ በማገልገል በስፖርት ቤተሰቡ ተወዳጅነትን ያተረፈው አንጋፋው ጋዜጠኛ መሸሻ ወልዴ ከ1980ዎቹ ጀምሮ በተለያዩ የስፖርት ጋዜጦች እና መፅሐፍት እንዲሁም የፊደራል ገጣሪዎች ላይ በመሥራት የሚታወቅ ሲሆን፣ የአገራችን ስፖርት የሚዲያ ትኩረት እንዲኖረው ከፍተኛ ጥረት ካደረጉ ምስጢን ጋዜጠኞች ግንባር ቀደም ነበር።

ጋዜጠኛ መሸሻ በተለይም በህትመት ውጤቶች ላይ በሚያቀርባቸው ጽሑፎች ታዋቂ የነበረ ሲሆን፣ በሻምፒዮን ማራቶን፣ ግሎባል፣ ይድነቃቸው፣ ካታንጋና፣ አዲስ ስፖርት፣ ካምቦሎጅ፣ ሊግ ስፖርት፣ ሀትሪክ ስፖርት (መፅሐፍ ጭምር) ጋዜጦች እና በቤስት ስፖርት መፅሐፍት እንዲሁም በኤፍ ኤም 90.7 (ዛሚ) እና 96.3 የራዲዮ ፕሮግራሞች ላይ በመሥራት ተወዳጅነት እና ከበሬታ ያተረፈ ምስጢን ጋዜጠኛ ነበር።

አዲስ ዘመን በአንጋፋው የስፖርት ጋዜጠኛ ህልፈተ ሕይወት የተሰማውን ጎዘን እየገለፀ ለወዳጅ ዘመዶቹ እና አድናቂዎቹ መፅናናትን ይመኛል።



**Character Hallmark Academy**  
Changing Lives Forever!!!  
Addis Ababa, Bole Sub city wereda 01  
Tel. 0116675494/0903307313  
e-mail. characterhallmark@gmail.com Po. Box 28337 Addis Ababa/Ethiopia

## በደጋሚ ስሶስተኛ ጊዜ የተጠራ አስቸኳይ የባለአክሲዮኖች የስብሰባ ጥሪ

የካራክተር ሆልማርክ አካዳሚ አ.ማ አስቸኳይ የባለ አክሲዮኖች ስብሰባ መጥራት አስፈላጊ ሆኗል።

ስለሆነም የድርጅቱ የባለአክሲዮኖች አስቸኳይ ስብሰባ በየካቲት 18/2015 ዓ.ም. ከቀኑ 8:00 ሰዓት ከአካዳሚው ቅጥር ግቢ ይካሄዳል።

### ውይይት የሚደረግበት አጀንዳ:-

- የድርጅቱን አዳዲስ አክሲዮን ስፔሎች ማቅረብ
- ስለአዳዲስ ባለአክሲዮኖች አክሲዮን መሸጥ
- ባልተሟሉና በስቀቁ የቦርድ አባላት ምትክ አዳዲስ የቦርድ አባላትን መሾም
- የቁጥጥር ኮሚቴ መሰየም ናቸው።

ስለሆነም የድርጅቱ ባለአክሲዮኖች ከላይ በተጠቀሰው

ቀንና ቦታ በአካል ወይም በህጋዊ ተወካዮቻችሁ በኩል እንድትገኙ በጥብቅ እናሳስባለን።

በእለቱ በተገኙ ባለአክሲዮኖች ውሳኔ የሚሰጥ ሲሆን ውሳኔዎቹ በእለቱ በስብሰባው ላይ ባልተገኙ ባለአክሲዮኖች ላይም እኩል ተፈጻሚ ይሆናል።

**Please Join Our Telegram Group CHARACTER HALLMAREK ACADEMY SHARE HOLDERS GROUP**

ስልክ ቁጥር:- 0939063071/0903307313 ይደውሉ።

አድራሻ:- ገርጂ መብራት ኃይል ከየካቲት የወረቀት ስራዎች በስተጀርባ የድሮ ቅድስተማሪያም ትምህርት ቤት ቅጥር ግቢ ውስጥ እንገኛለን።